

ЗДРУЖЕНИЕ НА ПЕНЗИОНЕРИ ЃОРЧЕ ПЕТРОВ СКОПЈЕ



ПРОГРАМА

**ЗА РАБОТАТА НА ОРГАНИТЕ И ТЕЛАТА НА ЗРУЖЕНИЕТО
НА ПЕНЗИОНЕРИ ЃОРЧЕ ПЕТРОВ
ЗА 2024 ГОДИНА**

ДЕКЕМВРИ 2023 година

Согласно член 17 став 1 алинеја 2 од Статутот на здруженето на пензионери Ѓорче Петров - Скопје, Собранието на седницата одржана на 22.12.2023 ја донесе

ПРОГРАМА

ЗА РАБОТА НА ОРГАНИТЕ И ТЕЛАТА НА

ЗДРУЖЕНИЕТО НА ПЕНЗИОНЕРИ НА ЃОРЧЕ ПЕТРОВ-СКОПЈЕ ЗА 2024 ГОДИНА

I ВОВЕД

Со Статутот на здружението на пензионери на Ѓорче Петров-Скопје се утврдени целите и дејностите, организационата поставеност и функционирањето на Здружението. За остварување на целите и задачите здружението на пензионери Ѓорче Петров-Скопје ги остварува преку годишна Програма за работа со извршување на постојани активности на здружението и активности кои се карактеристични само за соодветната година.

Дел од програмираните задачи ќе произлегуваат од општествените состојби и промени и од секојдневните потреби на членството.

Програмата како значаен документ ја донесува Собранието на здружението на пензионери Ѓорче Петров-Скопје, а претседателот на Извршниот одбор, организира подготвување и извршување на програмираните задачи. Во извршување на програмираните активности како носители се органите и работните тела на здружението.

II МОМЕНТАЛНА СОСТОЈБА

Здружението како невладина, непартиска и мултиетничка организација има 7 разграноци на пензионери, во кои членуваат корисници на старосна, семејна и по други основи, со 8.271 членови-пензионери. Здружението целосно се ангажира во остварување на целите и задачите утврдени со Статутот и Програмата за работа, за 2024 година.

| | |
|--------------------------|--------------|
| Старосна Пензија | 6 603 |
| Семејна Пензија | 1 612 |
| По други основи | 56 |
| ВКУПНО ПЕНЗИОНЕРИ | 8 271 |

III ЦЕЛИ НА ПРОГРАМАТА

Целите и задачите се утврдени со членот 11 од Статутот на ЗП-Ѓорче Петров-Скопје како што е следење на остварување на определбите што се утврдени со оваа Програма како правата утврдени со Уставот, Законите и Статутот кои се од витално значење за нашите членови.

Како и заштита и промоција на социјалните права и интересите на пензионерите, унапредување на социјалната положба и интеграција и подобрување на животниот стандард на корисниците на пензија. Здружението оваа година ќе продолжи да ги промовира правата и интересите на пензионерите со

поведување разни иницијативи за измена на законските прописи и со различни активности ќе учествува во градење јавно мислење и креирање на политиките кои се однесуваат на пензионерите.

Приоритетна цел за 2024 година ќе биде остварување на соработка со Здруженијата на пензионери Битола и Штип со кои ќе иницираме организирање на заеднички работни состаноци на ИО и Собранието. Исто така ќе иницираме да се донесе одлука за Збратимување со ЗП-Тетово и ЗП-Гази Баба.

IV СЛЕДЕЊЕ И РЕАЛИЗАЦИЈА НА ПРОГРАМАТА

Мониторингот и евалуацијата се во надлежност на Извршниот одбор на здружението кој преку информации, периодични извештаи и Годишен извештај дава отчет на извршување на задачите програмирани за соодветната година. Се согледува извршувањето на предвидените активности или пак се изнесуваат причините поради кои одредени активности не биле извршени.

V ФИНАНСИРАЊЕ НА ПРОГРАМАТА

Средствата за финансирање на Програмата се предвидени со Финансискиот план на ЗП-Ѓорче Петров-Скопје за 2024 година. Средствата ќе се обезбедат од членарината на здружението како изворен приход.

Дополнителни средства ќе се обезбедуваат со изработка на проекти и донации.

VI ПЛАНИРАЊЕ АКТИВНОСТИ ВО СОРАБОТКА СО СЗПМ.

Заштита на правата од пензиското и инвалидското осигурување - Оваа активност опфаќа заложби на Здружението за редовна исплата и усогласување на пензиите; - тековно следење на движењето на параметрите за усогласување на пензиите, соодносот на пензијата и просечната плата како мерило за вредноста на пензијата;

- давање мислење и сугестии за измена на ЗПИО и други закони, особено кога тоа е од значење за обезбедување на материјална и социјална сигурност на пензионерите.

-Во соработка со СЗПМ ќе иницираме пензиите да се усогласуваат од 1 јануари и од 1 јули во тековната година со што ќе се обезбеди тековно усогласување цела година, предлог за кој во наредната година ќе се ангажира здружението.

-Вториот предлог во однос на усогласување на пензиите е да се создаде правен основ за дегресивно усогласување на пензиите во одделни периоди што како предлог беше даден и при усвојување на новата методологија. Во периоди кога има значителен пораст на трошоците на животот се покажува потребата од дегресивно усогласување, односно во одделни периоди пониските пензии да се зголемат со поголем процент.

-Здружението на пензионери Ѓорче Петров ќе се залага за промена на методологијата за усогласување на пензиите која сега е 50% пораст на плати и 50% пораст на животните трошоци. Во иднина усогласувањето да се врши 75% пораст на плати и 25% пораст на животните трошоци. За оваа методологија ќе се залагаме бидејќи во иднина се очекува да има зголемен пораст на платите, а воедно стагнација на пораст на трошоците на живот.

-Исто така ќе се залагаме за донесување законско решение за утврдување на минимална пензија која би изнесувала 75% од минималната плата.

VII ЗДРАВСТВЕНА И СОЦИЈАЛНА ЗАШТИТА НА ПЕНЗИОНЕРИТЕ

Комисијата за здравство и социјална заштита ќе ги превзема следниве активности:

- Во соработка со Комисијата за здравство при СЗПМ ќе предлага ослободување на пензионерите од целосна партиципација почнувајќи од дијагностика до болничко лекување.
- Ќе предложиме преку комисијата за здравство при СЗПМ лимитот за ослободување на пензионерите од болничка партиципација која сега изнесува 14.000 денари да се зголеми на 20.000 денари.
- Ќе предложиме на Комисијата за здравство при СЗПМ повеќе внимание да посвети за жените пензионерки и да склучи меморандум за соработка со државна институција од областа здравство за МАМОГРАФСКИ прегледи.
- Преку комисијата за здравство ќе се залагаме за редовно ажурирање на позитивната листа на лекови со лекови согласно достигнувањата во медицинската наука.
- Во согласност со акцијата РУРАЛЕН ПЕНЗИОНЕР ќе се залагаме за целосна покриеност на руралните средини со теренски доктор и подвижна аптека.
- До комисијата за здравство при СЗПМ ќе предложиме подобрување на мој термин, како и можноста пензионерите да се лекуваат и во приватните болници со доплата на разликата од државната до цената во приватните медицински установи.
- Комисијата за здравство при ЗП-Ѓ.Петров да воспостави соработка со Одделението за Социјална и детска заштита на општина Ѓорче Петров, со цел да се вклучи во работата на Форумот за социјални сервиси за згрижување на стари лица.
- Во координација со одборите во разграноците континуирано ќе се врши посета на болни и изнемоштени пензионери и давање помош на пензионери членови на ЗП-Ѓ.Петров со тешки заболувања.
- Активно ќе се вклучиме во традиционалната акција организирана од страна на Црвениот Крст по повод денот **Недела за грижа на стари и изнемоштени лица.**
- Учество на Базар и посета на пензионерите сместени во ЈЗУ Специјализирана болница за Геријатриска и полијативна медицина **13-ти Ноември – Скопје (Мајка Тереза.)**
- Организирање на предавања од областа на здравствената заштита од страна на компетентни здравствени работници, како и прегледи на наши членови и организирање за бесплатна набавка на слушни апарати.
- Комисијата за здравство во соработка со Црвениот крст ќе организира акции за мерење на притисок и шеќер во крвта на наши пензионери.
- Во соработка со Локалната самоуправа и Црвениот Крст ќе се помагаат ранливите категории на пензионери со ниски пензии со прехранбени артикли и артикли за лична хигиена.
- Ќе настојуваме да продолжи праксата за доделување на еднократна патична помош на пензионери со ниски пензии.
- Пензионерите кои во текот на календарската година боледуваат од тешки заболувања финансиски ќе се помагаат за набавка на лекови.

VIII Материјално финансиското и Книговодственото работење.

Значајна активност во 2024 година на Комисијата за материјално финансиско работење и набавки ќе биде следење на финансиското работење на здружението и навремено изготвување на финансиски извештаи во согласност со новиот Закон за Здруженија и Фондации. Финансиското работење ќе биде следено и од страна на Надзорниот Одбор кој повремено ќе доставува извештаи за работата на здружението.

- Во почетокот на 2024 година ќе бидат разгледувани и донесени следните акти:
- Финансиски извештај за 2023 година.
- Завршна сметка за 2023 година
- Финансиски План за 2025 година.
- Повремени извештаи за остварување на приходите и расходите за 2024 година.
- По потреба изготвување на Ребаланс за Финансискиот план.

- Извештај на Надзорниот одбор за 2023 година.
- Извештај на пописната комисија за 2023 година.

IX Спортски активности

- Спортските активности за 2024 година ќе се одвиваат со целосна содржина во сите спортски дисциплини.
- Извршниот одбор ќе донесе Одлука за учество и настап на Регионалните и Републичките пензионерски спортски игри .
 - Ќе се определат спортски терени за припрема и меѓусебно такмичење за избор на натпреварувачи во сите дисциплини.
 - Комисијата за спорт да формира и подготви спортски екипи , за настап на пензионерските спортски натпревари.
 - Здружението ќе земе учество на натпревари и турнири што ги организира локалната самоуправа и други организации;
 - Организирање предногодишен турнир за такмичење помеѓу разграноците и прогласување на најуспешни екипи и поединци – спортисти за 2024 година со доделување на дипломи.

X Културно забавен живот

- Регионалните и Републичката ревија на Песни, Музика и Игри, како манифестација се од значаен приоритет за здружението. За настап на самата манифестација покрај соло пеачи и хорот ќе настојваме да ја збогатиме содржината и со национален фолклор во изведба на играорната група. Извршниот одбор да донесе Одлука за учество и настап на Регионалната и Републичката ревија на Песна, Музика и Игра, како и на манифестациите на кои ќе бидеме поканети, од страна на здруженија, општината и други организации.
- Во случај ако ни биде укажана можност да учествуваме на меѓународниот фестивал Трето Доба во Љубљана –Словенија извршниот одбор ќе донесе одлука за учество на истиот, а во финансискиот план ќе бидат предвидени средства за учество.
 - Од страна на Извршниот одбор ќе биде донесена Одлука за ангажирање на стручни и компетентни лица кои ќе ги подготвуваат нашите учесници за настап на сите културни манифестации.
 - Организирање на традиционална пензионерска вечер по повод Нова Година
 - Организирана посета на театарски и кино претстави , музеи и галерии;
 - Формирање на други секции за кои што ќе има заинтересирани пензионери (драмска, рецитаторска , ликовна и други секции).

XI Одмор и рекреација

- Здружението ќе продолжи со склучување договори со банско климатските установи со повластено користење на банско климатско лекување за пензионери членови на ЗП-Г. Петров.
- Организирање на едnodневни и повеќе дневни излети за посета на културно историски знаменитости во државата и надвор од неа како и организирани едnodневни излети во околината на град Скопје (пр. Кањон Матка, Милениумски Крст Водно, Скопска Црна Гора, Кучкови, Катланово, Три Круши Драчево и Марков Манастир).
 - Организирање дружења на пензионери од разграноците и други Здруженија ;
 - Учество на заеднички манифестации и излети организирани од СЗПМ, Општина и други.

XII. ПЕНЗИОНЕРСКИ,ОДНОСНО СТАРСКИ ДОМОВИ

Во 2024 година ќе се реактивира предлогот содржан во барањата до СЗПМ,Владата и ФПИО за враќање на пензионерскиот дом во Ѓорче Петров на трајно користење на Здружението на пензионери Ѓорче Петров.

-Ќе ја збогатиме соработката со Комисијата за старски и пензионерски домови при СЗПМ и од истата ќе побараме да даде свој допринос околу ова наше барање.

-На ова поле ќе ја зголемиме и соработката со општината во поглед давање поддршка за реализација на ова барање.

XIII. ВОЛОНТЕРСТВО

Воспоставување и функционирање на Волонтерството во здружението на пензионери Ѓорче Петров.

- Волонтерството е основна карактеристика на секоја граѓанска организација и затоа во 2024 година ќе се согледи како функционира во повеќе сегменти во здружението .

- Колку волонтерството како давање на услуги на пензионерите во здружението на пензионерите е застапено и се практикува во редовното работење.

Оваа година здружението ќе изготви пилот проект за Волонтерство за што ИО ќе определи еден од разграноците кој ќе биде носител на проектот.

- Ќе настојваме да создадеме услови за одвивање на волонтерството,како и реализација на проектот.

- Активности за заштита на човековата околина, грижа за унапредување на животната средина во соработка со надлежните органи во Општината;

- Подготвување на промотивен материјал за подигање на свеста за зачувување здрава околина што е особено важно за пензионерите.

- Давање препораки до разграноците на пензионерите во организирање на сопствени и инклузивни активности да се организираат еколошки акции.

-Ќе се превземаат активности за следење на Пензионерската социјална карта и водење на овој социјален документ по раграноците.

XIV РАЗГРАНОЦИ И РАБОТА ВО КЛУБОВИТЕ НА РАЗГРАНОЦИТЕ.

Сите клубови кои не располагаат со реквизити ќе бидат снабдени со (Шах, Табла,Домино,Пикадо и друго).

- Презентирање на активности и содржината во весникот “Пензионер плус” кои се однесуваат на пензионерското организирање во здружението;

- улогата на општината во унапредување на пензионерското организирање со доследна примена на членот 22 од Законот за локална самоуправа, да поведе повеќе сметка за одржувањето и опремувањето на клубовите во разграноците.

-Ќе иницираме работилници за компјутерско описменување на пензионерите - во 2024 година за што ќе се оствари соработката со правни субјекти кои нудат помош и обука на пензионерите за компјутерско описменување;

- По потреба може да се побара помош и од страна на СЗПМ да се одржат и соодветни работилници.

-Ќе се организираат:

- Состаноци со претседателите на разграноците.

-Заеднички средби со членовите на разграноците.(да се канат на состанок членови од други разграноци)

- Работни средби во разграноците на здружението на тие состаноци, односно средби ќе се разгледуваат прашања битни за здружението.

XV ИНФОРМИРАЊЕ

Работата на органите и телата на здружението е јавна и транспарентна ;

- Одборите на разграноците ќе се информираат преку материјалите за седници на органите и телата на ЗП, преку соопштенија и други информации што се од интерес на пензионерите.

- Ќе се објавуваат:Правилници,Финансиски план,Програма за работа, финансиски извештаи и друго на нашата Веб подстраницата на Веб страницата на СЗПМ и весникот „Пензионер плус кој ќе биде столбот на информирањето на пензионерите во 2024 година.

-Здружението ќе организира весникот “Пензионер плус “да биде достапен на пензионерите.

- Ќе се информира СЗПМ , СЗП на град Скопје, локалната самоуправа и други организации за програмските активности на здружението

XVI АКТИВ НА ЖЕНИ

Координативно тело на активи на пензионерки - се очекува и во 2024 година активите на пензионерки да ја практикуваат социјалнохуманитарната дејност особено на осамени и пензионери од рурални средини;

- активите на пензионерки по разграноците во 2024 година ќе бидат моторна сила на практикување на принципите на заемност и солидарност затоа што пензионерот знае кога треба да помогне на друг, бидејќи и тој може да се најде во ситуација да побара помош од друг пензионер;

- размена на искуства и соработка меѓу активите во текот на годината;

- соработка со други организации кои работат со стари лица.

- Заштита од семејно насилство и дискриминација - во 2024 година, во фокус ќе биде и доследна примена на Законот за заштита од дискриминација што подразбира исклучување, разликување и ограничувања.

-Соработка со владини и невладини организации и институции

-Соработка со Црвениот крст на централно и локално ниво;

-Соработка со Општината.

XVII АЖУРИРАЊЕ НА ЕВИДЕНЦИЈАТА НА ЧЛЕНОВИ ВО ЗДРУЖЕНИЕТО

- Ќе се Ажурираат податоците на нови пензионери и ќе се следи нивната социјална состојба.

Програмата е од отворен карактер и може да се дополнува со прашања од интерес на членовите на ЗП како и активности кои произлегуваат од материјали и активности кои произлегуваат од СЗПМ и СЗП на град Скопје

Програмата е основа за подготвување на Финансискиот план за 2024 година.

За реализација на оваа програма надлежните органи и тела ќе поднесуваат периодичен и годишен извештај.

Програмата влегува во сила од денот на донесувањето и ќе биде објавена на ВЕП подстраницата ЗП-Ѓ.Петров.

ПРЕТСЕДАТЕЛ НА СОБРАНИЕ

Васил Дрвошанов